

REGOLAMENT TA' IMPLIMENTAZZJONI TAL-KUMMISSJONI (UE) Nru 1240/2011

tat-30 ta' Novembru 2011

li jistabbilixxi miżuri eċċezzjonali fir-rigward tar-rilaxx ta' zokkor u iżoglukożju 'l fuq mill-kwota fis-suq tal-Unjoni b'imposta mnaqqsa fuq l-ammont żejjed matul is-sena tas-suq 2011/2012

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾, u b'mod partikolari l-Artikoli 64(2) u 187, flimkien mal-Artikolu 4 tiegħu,

Billi:

- (1) Il-prezzijiet tas-suq dinji għaz-zokkor ilhom flivell qrib jew saħansitra oghla mill-prezz tas-suq intern tal-Unjoni għal bosta xhur. It-tbassir tal-prezzijiet tas-suq dinji għal Marzu, Mejju u Lulju 2012, imsejjes fuq is-swieq tal-iskambji futuri taz-zokkor ta' New York u Londra, ikompli jindika li l-prezz tas-suq dinji se jibqa' kostantament għoli. Matul is-sena tas-suq 2011/2012, l-importazzjonijiet minn pajjiżi terzi li jibbenefikaw minn ċerti ftehimiet preferenzjali huma għaldaqstant mistennija li jżiedu b'mod moderat biss.
- (2) Il-previżjoni għall-bilanċ taz-zokkor fl-Unjoni għas-sena tas-suq 2011/2012 tindika deficit ta' madwar 700 000 tunnellata bejn l-utilizzazzjoni ta' zokkor tal-kwota u dak li kellu jkun disponibbli. Ir-riżultat huwa livell baxx ta' stokkijiet ahħarin li jhedded li jfixxkel id-disponibbiltà tal-provvista tas-suq taz-zokkor tal-Unjoni u jgħolli l-prezz taz-zokkor fis-suq intern tal-Unjoni.
- (3) Min-naħa l-oħra, il-hsad tajjeb f'xi partijiet tal-Unjoni wassal għall-produzzjoni ta' zokkor li taqbeż il-kwota stipulata fl-Artikolu 56 tar-Regolament (KE) Nru 1234/2007 ta' kważi 5 miljun tunnellata. Meta jitqiesu l-istimi fuq l-impenji kuntrattwali tal-produtturi taz-zokkor fir-rigward ta' ċerti użi industrijali kif ipprovduti fl-Artikolu 62 tar-Regolament (KE) Nru 1234/2007 u l-impenji għall-esportazzjoni tal-2011/2012 għal zokkor 'il fuq mill-kwota, xorta se jibqgħu disponibbli kwantitajiet sostanzjali ta' zokkor 'il fuq mill-kwota ta' madwar 1 000 000 tunnellata. Parti minn dan iz-zokkor għandu jsir disponibbli għas-suq taz-zokkor tal-Unjoni sabiex jissodisfa d-domanda parzjalment u biex jevita żidiet eċċessivi fil-prezz.
- (4) L-Artikolu 187 tar-Regolament (KE) Nru 1234/2007 jawtorizza lill-Kummissjoni biex tiehu l-miżuri meħtieġa għas-settur jekk il-kwotazzjonijiet jew il-prezzijiet fis-suq dinji jilhqqu livell li jfixxkel jew jhedded li jfixxkel id-disponibbiltà tal-provvista fis-suq tal-Unjoni. F'dan il-kuntest, miżuri possibbli mhumix limitati għall-miżura msemmija esplicitament ta' sospensjoni shiha jew parzjali tad-dazji tal-importazzjoni.
- (5) Fis-sena tas-suq 2010/2011, il-prezz tas-suq dinji għaz-zokkor kien qrib jew saħansitra oghla mill-medja rreġistrata tal-prezz tas-suq tal-Unjoni għal ċerti perijodi ta' żmien. F'dan l-isfond u b'kunsiderazzjoni tal-ispejjeż tat-trasport u d-dewmien relatat mal-importazzjonijiet, l-istrument ta' tnaqqis ta' dazji tal-importazzjonijiet wahdu jista' ma jkunx biżżejjed biex jindirizza n-nuqqas ta' zokkor tal-kwota u l-prezzjoni biex il-prezzijiet fis-suq tal-UE joghlew.
- (6) L-Artikolu 64(2) tar-Regolament (KE) Nru 1234/2007 jawtorizza lill-Kummissjoni biex tistabbilixxi l-imposta fuq l-ammont żejjed ta' zokkor u iżoglukożju prodotti 'l fuq mill-kwota flivell għoli biżżejjed sabiex jiġi evitat l-akkumulazzjoni ta' kwantitajiet żejda. L-Artikolu 3(1) tar-Regolament tal-Kummissjoni (KE) Nru 967/2006 tad-29 ta' Ġunju 2006 li jistabbilixxi regoli dettaljati għall-applikazzjoni tar-Regolament tal-Kunsill (KE) Nru 318/2006 rigward produzzjoni taz-zokkor li taqbeż il-kwota ⁽²⁾ stabbilixxa dik l-imposta għal EUR 500 kull tunnellata.
- (7) Il-provvista kontinwament baxxa taz-zokkor fis-suq intern fis-sena tas-suq 2011/2012 tista' tippermetti l-bejgħ ta' 400 000 tunnellata ta' zokkor 'il fuq mill-kwota fis-suq intern. Minhabba li l-iskarsezza taz-zokkor hija inqas gravi minn dik tas-sena tas-suq 2010/2011 u l-miżura qed tittiehed fi stadju aktar bikri meta kkumparata mas-sena tas-suq 2010/2011 xorta wahda b'xi inċertezzi fir-rigward tal-kwantitajiet eżatti disponibbli fis-suq tal-UE, ikun xieraq li tiġi stabbilita imposta mnaqqsa, sabiex jiġu evitati kwalunkwe riskji ta' akkumulazzjoni tal-kwantitajiet. Għal dik il-kwantità limitata ta' produzzjoni ta' zokkor 'il fuq mill-kwota għandha tiġi stabbilita imposta mnaqqsa fuq l-ammont żejjed, fuq livell għal kull tunnellata li jirrappreżenta d-differenza bejn l-aktar prezz medju reċenti tal-Unjoni li huwa pubblikament disponibbli u l-prezz tas-suq dinji.
- (8) Billi r-Regolament (KE) Nru 1234/2007 jiffissa kwoti kemm għaz-zokkor kif ukoll għall-iżoglukożju, għandha tapplika miżura simili għal kwantità xierqa ta' iżoglukożju prodott 'il fuq mill-kwota, billi dan il-prodott tal-aħħar, sa ċertu punt, huwa sostitut kummerċjali għaz-zokkor.

⁽¹⁾ ĠU L 299, 16.11.2007, p. 1.⁽²⁾ ĠU L 176, 30.6.2006, p. 22.

- (9) Għal dik ir-raġuni u bil-ghan li tiżdied il-provvista, il-produtturi taz-zokkor u tal-iżoglukożju għandhom japplikaw għal ċertifikati, minghand l-awtoritajiet kompetenti tal-Istati Membri, li jippermettulhom li jbieghu ċerti kwantitajiet prodotti 'l fuq mill-limitu tal-kwota fis-suq tal-Unjoni b'imposta mnaqqa fuq l-ammont żejjed.
- (10) Il-validità ta' ċertifikati għandha tkun limitata fil-hin sabiex tinkoraġġixxi titjib malajr tas-sitwazzjoni tal-provvista.
- (11) L-iffissar tal-limiti massimi tal-kwantitajiet li għalihom jista' japplika kull produttur f'perjodu wiehed ta' applikazzjoni u r-restrizzjoni ta' ċertifikati għal prodotti tal-produzzjoni tal-applikant stess għandhom jimpedixxu azzjonijiet spekulattivi fis-sistema mahluka minn dan ir-Regolament.
- (12) Meta jipprezentaw l-applikazzjoni tagħhom, il-produtturi taz-zokkor għandhom jimpennjaw ruhhom li jhallu l-prezz minimu għall-pitravi taz-zokkor użat fil-produzzjoni tal-kwantità taz-zokkor li jkunu applikaw għaliha. Għandhom jiġu speċifikati r-rekwiżiti minimi tal-eligibbiltà għall-applikazzjonijiet.
- (13) L-awtoritajiet kompetenti tal-Istati Membri għandhom jinfurmaw lill-Kummissjoni bl-applikazzjonijiet li jkunu rċevew. Sabiex dawh in-notifiki jiġu ssimplifikati u standardizzati, xi mudelli għandhom isiru disponibbli.
- (14) Il-Kummissjoni għandha tiżgura li ċ-ċertifikati jingħataw biss fil-limiti kwantitattivi stipulati f'dan ir-Regolament. Il-Kummissjoni, għalhekk, jekk ikun mehtieg, għandha tkun tista' tistabbilixxi koeffiċjent tal-allokazzjoni applikabbli għall-applikazzjonijiet irċevuti.
- (15) L-Istati Membri għandhom jinfurmaw minnufih lill-applikanti jekk il-kwantità li applikaw għaliha kinitx approvata parzjalment jew kompletament.
- (16) L-impota mnaqqa fuq l-ammont żejjed għandha tiġi mħallsa wara li tiddaħhal l-applikazzjoni u qabel ma jinhareġ iċ-ċertifikat.
- (17) L-awtoritajiet kompetenti għandhom jinfurmaw lill-Kummissjoni bil-kwantitajiet li għalihom inhargu ċertifikati bi tnaqqis tal-impoti fuq l-ammont żejjed. Għal dan il-ghan, il-Kummissjoni għandha tqiegħed mudelli għad-dispożizzjoni.
- (18) Kwantitajiet ta' zokkor rilaxxati fis-suq tal-Unjoni ta' kwantitajiet żejda ta' ċertifikati mahruġa skont dan ir-Regolament għandhom ikunu soġġetti għall-impota fuq l-ammont żejjed stipulata fl-Artikolu 64(2) tar-Regolament (KE) Nru 1234/2007. Huwa għalhekk xieraq li jkun ipprovdut li kwalunkwe applikant li ma jwettaqx l-impenji tiegħu li johroġ fis-suq tal-Unjoni l-kwantità koperta minn ċertifikat imwassal lilu, għandu jhallas ukoll ammont ta' EUR 500 kull tunnellata. Dan l-approċċ konsistenti huwa mmirat biex jevita l-abbuż tal-mekkanizmu introdott b'dan ir-Regolament.
- (19) Għall-fini tal-istabbiliment ta' prezzijiet medji għaz-zokkor tal-kwota u 'l fuq mill-kwota fis-suq tal-Unjoni skont l-Artikolu 13(1) tar-Regolament tal-Kunsill (KE) Nru 952/2006 tad-29 ta' Ġunju 2006 li jstabbilixxi regoli ddettaljati għall-applikazzjoni tar-Regolament tal-Kunsill (KE) Nru 318/2006 fir-rigward tal-ġestjoni tas-suq Komunitarju fiz-zokkor u s-sistema tal-kwoti⁽¹⁾, zokkor kopert b'ċertifikat mahruġ skont dan ir-Regolament għandu jitqies bhala zokkor tal-kwota.
- (20) Il-miżuri stipulati f'dan ir-Regolament huma skont l-opinjoni tal-Kumitat ta' Ġestjoni għall-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

Artikolu 1

Tnaqqis temporanju tal-impota fuq l-ammont żejjed

B'deroga mill-Artikolu 3(1) tar-Regolament (KE) Nru 967/2006, l-ammont tal-impota fuq l-ammont żejjed għal kwantità massima ta' 400 000 tunnellata ta' zokkor espressa f'zokkor abjad ekwivalenti, u ta' 21 000 tunnellata iżoglukożju f'materja xotta, prodotti 'l fuq mill-kwota stipulata fl-Anness VI għar-Regolament (KE) Nru 1234/2007, u rilaxxati fis-suq tal-Unjoni matul is-sena tas-suq 2011/2012, għandu jiġi stipulat għal EUR 85 kull tunnellata. L-impota mnaqqa fuq l-ammont żejjed għandha tiġi mħallsa wara li tiġi ammessal-applikazzjoni msemmija fl-Artikolu 2, u qabel ma jinhareġ iċ-ċertifikat imsemmi fl-Artikolu 6.

Artikolu 2

Applikazzjoni għal ċertifikati

1. Sabiex ikunu jistgħu jibbenefikaw mill-kundizzjonijiet speċifikati fl-Artikolu 1, il-produtturi taz-zokkor u l-iżoglukożju għandhom japplikaw għal ċertifikat.

2. L-applikanti jistgħu jkunu biss impriżi li jipproduċu l-pitravi taz-zokkor u z-zokkor tal-kannamieli jew l-iżoglukożju, li huma approvati skont l-Artikolu 57 tar-Regolament (KE) Nru 1234/2007, u li nġhatatlihom allokazzjoni ta' kwota tal-produzzjoni għas-sena tas-suq 2011/2012, skont l-Artikolu 56 ta' dak ir-Regolament.

⁽¹⁾ ĠU L 178, 1.7.2006, p. 39.

3. Kull applikant jista' jissottometti sa mhux aktar minn applikazzjoni waħda għaz-zokkor u waħda għall-iżoglukożju għal kull perjodu ta' applikazzjoni.

4. L-applikazzjonijiet għaċ-ċertifikati għandhom jintbagħtu permezz ta' feks jew posta elettronika lill-awtorità kompetenti tal-Istat Membru li fih kienet approvata l-impriza. L-awtoritajiet kompetenti tal-Istati Membri jistgħu jirrikjedu li l-applikazzjonijiet elettronici jkunu akkumpanjati b'firma elettronika avvanzata fi hdan it-tifsira tad-Direttiva tal-Parlament Ewropew u tal-Kunsill Nru 1999/93/KE ⁽¹⁾.

5. Biex ikunu validi, l-applikazzjonijiet għandhom jissodisfaw il-kundizzjonijiet li ġejjin:

(a) l-applikazzjonijiet għandhom jindikaw:

(i) l-isem, l-indirizz u n-numru tal-VAT tal-applikant; kif ukoll

(ii) il-kwantitajiet li għalihom qed issir l-applikazzjoni, espressi ftunnellati ta' zokkor abjad ekwivalenti u ftunnellati ta' iżoglukożju fmaterja xotta, imqarrbin mingħajr punti decimali;

(b) il-kwantitajiet li għalihom qed issir l-applikazzjoni f'dan il-perjodu ta' applikazzjoni, espressi ftunnellati ta' zokkor abjad ekwivalenti u ftunnellati ta' iżoglukożju fmaterja xotta, ma għandhomx jaqbżu l-50 000 tunnellata fil-każ taz-zokkor u l-2 500 tunnellata fil-każ tal-iżoglukożju;

(c) jekk l-applikazzjoni tirrigwarda z-zokkor, l-applikant għandu jimpenja ruhu li jhallas il-prezz minimu tal-pitravi, stipulat fl-Artikolu 49 tar-Regolament (KE) Nru 1234/2007, għall-kwantità ta' zokkor koperta minn ċertifikati mahruġa skont l-Artikolu 6 ta' dan ir-Regolament;

(d) l-applikazzjoni għandha ssir bil-lingwa uffiċjali jew b'waħda mil-lingwi uffiċjali tal-Istat Membru fejn l-applikazzjoni tkun ipprezentata;

(e) l-applikazzjoni għandha tindika referenza għal dan ir-Regolament u d-data ta' skadenza għas-sottomissjoni tal-applikazzjonijiet għall-perjodu ta' applikazzjoni inkwistjoni;

(f) l-applikant ma għandu jintroduci l-ebda kundizzjonijiet addizzjonali ma' daww stabbiliti f'dan ir-Regolament;

6. Applikazzjoni li ma tiġix ipprezentata skont il-paragrafi 1 sa 5 ma għandhiex tkun ammissibbli.

7. Applikazzjoni ma tistax tiġi rtirata jew emendata wara li tintbagħat, anke jekk il-kwantità li ssir l-applikazzjoni għaliha tingħata biss parzjalment.

Artikolu 3

Prezentazzjoni ta' applikazzjonijiet

1. L-ewwel perjodu li matulu l-applikazzjonijiet jistgħu jiġu pprezentati għandu jintemm fis-7 ta' Diċembru 2011 f'nofsinhar (12:00), hin ta' Brussell.

2. Il-perjodi li fihom jistgħu jiġu pprezentati l-applikazzjonijiet għat-tieni perjodu ta' applikazzjoni u għal daww sussegwenti għandhom jibdew fl-ewwel jum tax-xogħol wara li jintemm il-perjodu ta' qabel. Dawn għandhom jintemmu f'nofsinhar (12:00), hin ta' Brussell, fl-14 ta' Diċembru 2011, fil-11 ta' Jannar 2012, fil-25 ta' Jannar 2012, fl-1 ta' Frar 2012, fil-15 ta' Frar 2012, fis-6 ta' Ġunju 2012, fis-27 ta' Ġunju 2012 u fil-11 ta' Lulju 2012.

3. Il-Kummissjoni tista' tissospendi l-prezentazzjoni tal-applikazzjonijiet għal perjodu ta' applikazzjoni wieħed jew aktar.

Artikolu 4

Tražmissjoni ta' applikazzjonijiet mill-Istati Membri

1. L-awtoritajiet kompetenti tal-Istati Membri għandhom jiddeċiedu dwar il-validità tal-applikazzjonijiet fuq il-bażi tal-kundizzjonijiet stipulati fl-Artikolu 2. Meta l-awtoritajiet kompetenti jiddeċiedu li applikazzjoni mhix valida, għandhom jinfurmaw lill-applikant mingħajr dewmien.

2. L-awtorità kompetenti għandha tinnotifika lill-Kummissjoni sa mhux iktar tard minn nhar il-Ġimgħa dwar l-applikazzjonijiet validi pprezentati matul il-perjodu ta' applikazzjoni ta' qabel, permezz ta' feks jew posta elettronika. Dik in-notifika ma għandhiex ikun fiha d-dejta msemmija fl-Artikolu 2(5)(a)(i). L-Istati Membri li ma kellhom ebda applikazzjoni iżda li għandhom kwoti taz-zokkor jew tal-iżoglukożju allokat li lhom għas-sena tas-suq 2011/2012, għandhom jibagħtu wkoll in-notifiki tagħhom ta' ebda applikazzjoni lill-Kummissjoni fl-istess limitu ta' żmien.

3. Il-forma u l-kontenut tan-notifiki għandhom ikunu ddefiniti fuq il-bażi tal-mudelli li l-Kummissjoni għamlet disponibbli lill-Istati Membri.

Artikolu 5

Limiti maqbuża

Meta l-informazzjoni nnotifikata mill-awtoritajiet kompetenti tal-Istati Membri skont l-Artikolu 4(2) tindika li l-kwantitajiet li saret applikazzjoni għalihom jaqbżu l-limiti stipulati fl-Artikolu 1, il-Kummissjoni għandha:

(a) tistabbilixxi koeffiċjenti ta' allokkazzjoni, li l-Istati Membri għandhom japplikaw għall-kwantitajiet koperti minn kull applikazzjoni għal ċertifikat innotifikata;

⁽¹⁾ ĠU L 13, 19.1.2000, p. 12.

(b) tirrifjuta applikazzjonijiet li ma ġewx innotifikati qabel;

Artikolu 10

(c) taghlaq il-perjodu għall-preżentazzjoni tal-applikazzjonijiet.

Monitoraġġ

Artikolu 6

Hruġ ta' ċertifikati

1. Bla preġudizzjoni għall-Artikolu 5, fl-ghaxar jum ta' xogħol ta' wara ġimgħa li fiha jkun intemm perjodu ta' applikazzjoni, l-awtorità kompetenti għandha toħroġ ċertifikati għall-applikazzjonijiet innotifikati lill-Kummissjoni, skont l-Artikolu 4(2), matul dak il-perjodu ta' applikazzjoni.

2. Kull nhar ta' Tnejn, l-Istati Membri għandhom jinnotifikaw lill-Kummissjoni bil-kwantitajiet ta' zokkor u/jew iżoglukożju li għalihom ikunu nharġu ċertifikati matul il-ġimgħa ta' qabel.

3. Mudell taċ-ċertifikat jinsab fl-Anness.

Artikolu 7

Validità taċ-ċertifikati

Iċ-ċertifikati għandhom ikunu validi sa tmiem it-tieni xahar ta' wara x-xahar tal-hruġ.

Artikolu 8

Trasferibbiltà taċ-ċertifikati

Kemm id-drittijiet kif ukoll l-obbligi li jirrizultaw miċ-ċertifikati ma jstgħux jiġu trasferiti.

Artikolu 9

Rappurtaġġ tal-prezzijiet

Għall-fini tal-Artikolu 13(1) tar-Regolament (KE) Nru 952/2006, il-kwantità ta' zokkor mibjugħ koperta b'ċertifikat mahruġ skont dan ir-Regolament għandha tiġi kkunsidrata bħala zokkor tal-kwota.

1. L-applikanti għandhom iżidu l-kwantitajiet li għalihom ingħataw ċertifikati skont l-Artikolu 6 ta' dan ir-Regolament man-notifiki tagħhom ta' kull xahar previsti fl-Artikolu 21(1) tar-Regolament (KE) Nru 952/2006.

2. Qabel il-31 ta' Ottubru 2012, kull detentur ta' ċertifikat skont dan ir-Regolament għandu jippreżenta lill-awtoritajiet kompetenti tal-Istati Membri prova li l-kwantitajiet kollha koperti biċ-ċertifikat tiegħu kienu rilaxxati fis-suq tal-Unjoni. Kull tunnellata koperta minn ċertifikat iżda li ma gietx rilaxxata fis-suq tal-Unjoni, għal raġunijiet ohra barra ta' forza maġġuri, għandha tkun soġġetta għall-ħlas ta' ammont ta' EUR 415 kull tunnellata.

3. L-Istati Membri għandhom jinnotifikaw lill-Kummissjoni bil-kwantitajiet li ma ġewx irrilaxxati fis-suq tal-Unjoni.

4. L-Istati Membri għandhom jikkalkulaw u jinnotifikaw lill-Kummissjoni bid-differenza bejn il-kwantità totali ta' zokkor u iżoglukożju prodotta minn kull produttur 'il fuq mill-kwota, u bil-kwantitajiet li l-produtturi ddisponew minnhom skont it-tieni subparagrafu tal-Artikolu 4(1) tar-Regolament (KE) Nru 967/2006. Jekk il-kwantitajiet ta' zokkor u ta' iżoglukożju 'l fuq mill-kwota ta' produttur li jifdal ikunu inqas mill-kwantitajiet mahruġa għal dak il-produttur skont dan ir-Regolament, il-produttur għandu jhallas ammont ta' EUR 500 għal kull tunnellata ta' dik id-differenza.

Artikolu 11

Dhul fis-sehh

Dan ir-Regolament għandu jidhol fis-sehh fit-tielet jum ta' wara l-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu jiskadi fil-31 ta' Diċembru 2012.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-30 ta' Novembru 2011.

Għall-Kummissjoni

Il-President

José Manuel BARROSO

ANNEX

Mudell taċ-ċertifikat imsemmi fl-Artikolu 7(3)

ĊERTIFIKAT

għat-tnaqqis, għas-sena tas-suq 2011/12, tal-imposta prevista fl-Artikolu 3 tar-Regolament (KE) Nru 967/2006

Stat Membru:

Detentur tal-kwota:

Prodott	
Kwantitajiet li għalihom saret l-applikazzjoni:	
Kwantitajiet li għalihom inhareġ iċ-ċertifikat:	
Imposta mħallsa (EUR/t)	EUR 85/tunnellata

Għas-Sena tas-Suq 2011/2012, l-imposta msemmija fl-Artikolu 3 tar-Regolament (KE) Nru 967/2006 ma għandhiex tapplika għall-kwantitajiet mahruġa b'dan iċ-ċertifikat, sogġett għall-harsien tar-regoli stipulati fir-Regolament ta' Implementazzjoni (KE) Nru 1240/2011, b'mod partikolari fl-Artikolu 2(5)(c).

Firma tal-Awtorità Kompetenti tal-Istat Membru

Data tal-hruġ

Dan iċ-ċertifikati għandu jkun validu sa tmiem it-tieni xahar ta' wara d-data tal-hruġ.